



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۱/۲۸




پوهندوی آصف بهاند

کتاب لوست مدني ټولنه

او ادريس سیاوش

څلورمه او وروستی برخه

«د دې باغ گلونه لږ نه دي خوشاله
تازه تر، تر تازه ترو نور غورېږي»



مور ژمنه او عقیده لرو، چې د کتاب لوستني رواجول د غیر علمي فرهنگ لمنځه وړل دي. راځئ له ټولو افغان ځوانانو او هر انسان سره دا مرسته وکړو، چې کتاب ولولي، له دغې لارې به په یوه هوبنیاره ټولنه کې ژوند وکړو او په اوږد محاله کې به مو له هره اړخه ناڅوالي راکمې شي.

«کتاب لوست مدني ټولنه»

د کتاب لوست مدني ټولني مسؤلینو د خپلو هڅو موخه او د خلکو د مرستي د جلیلو له پاره داسې لیکلي دي: «مور ژمنه او عقیده لرو، چې د کتاب لوستني رواجول د غیر علمي فرهنگ لمنځه وړل دي. راځئ له ټولو افغان ځوانانو او هر انسان سره دا مرسته وکړو، چې کتاب ولولي، له دغې لارې به په یوه هوبنیاره ټولنه کې ژوند وکړو او په اوږد محاله کې به مو له هره اړخه ناڅوالي راکمې شي. غروال صیب دې تل بناد او ودان وي، چې تل ځوانان کتاب لوستني ته هڅوي، عکسونه ترې اخلي او بیا یې د کتاب لوست ادارې ته د خپرولو لپاره رالیري.»

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هيله من يو خپله لیکنه له رالیرو مخکې په خیر و لولئ

د کتاب لوست مدني ټولني ادارې له ټولو هغو کسانو څخه چې، چې د د کتاب لوست مدني ټولني ادارې مادي او معنوي لاسنيوي يې کړی دی، داسې مننه کړې ده: « د کتاب لوست بایسکل؛ مننه د لغمان مشرانو او ځوانانو!

مونږ په خپل ځانگړي بایسکل افغان نسلونو ته د کتابونو د ویش حرکت لغمان څخه وکړ. سلگونو ماشومانو او ځوانانو ته مو په بنار او بنوونځيو کې کتابونه وويشل. دوي سره مو خبرې وکړې او د دوي خبرې او غوښتنې مو واورېدې، چې مونږ به د دوي ستونزې او غوښتنې پوهني وزارت سره شريکي کړو او په راتلونکي به هم لغمان ولايت ته سفرونه وکړو، غونډې به جوړې کړو و بحثونه به په لاره واچوو او له دغې لارې به د کتاب لوستني بهير ته لاره هواره کړو.

د کتاب لوست مدني ټولني اداره د لغمان ولايت له يو شمېر فرهنگي او فکري و فعالو مشرانو او ځوانانو څخه مننه کوي، چې د کتاب لوست بایسکل حرکت د پېل غونډې او کتابونو د ویش په برخه کې يې مرسته کړې ده...»

د ادريس سياوش او د ده د فعاليتونو په باب د نورو د نظرياتو په لړ کې مي دا شعر هم تر سترگو شو چې د ادريس توصيف ته ځانگړی ډول شوی دی:

دا شعر د ۲۰۱۹ کال د جنورۍ په لومړۍ نېټه د Naimullah Rahmani NB په فيسبوک پاڼه کې خپور شوی دی:

زما د هيواد با احساسه ځوان ته ډالۍ!

دا ته څوک يې؟ چې راوتی يې له کوره
په جانان وطن کې گرځي لور په لوره

دا ته څوک يې؟ چې شوقي يې د کتابو
د تعليم نارې وهی له ډکه شوره

دا ته څوک يې؟ چې راتلونکی روښان غواړي
مور وطن مي خلاصوي له لوی پیغوره

دا ته څوک يې؟ چې تيارې دي مخکې کړي
ته يې شاته ورپسې شوې زما وروره

دا ته څوک يې؟ دا پښی دي نه خورپوري؟
چلوې چې بایسکل په زوره، زوره

دا ته څوک يې؟ چې په نوي نسل پوه يې
په ليک لوست باندې يې ژغورې له سره اوره

دا ته څوک يې؟ چې منظور غونډې پيدا شوي
انقلاب ته يې روان د سترگو توره

دا ته څوک يې؟ او د کوم ترکان شاگرد يې؟
د قلمونه دي جوړه کړله توره

دا ته څوک يې؟ چې نعیم مي درته وويل
له دي دمه، تر بل دمه شي سمسوره

له هيبته د حبشه محوشه
سپاوشه، سپاوشه، سپاوشه

ادريس سياوش د ۲۰۱۹ کال د جنورۍ په دريمه په خپل فيسبوک پاڼه کې داسې ليکلي وو:

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دلېکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په ځير و لولئ

«په شمشاد کې د کتاب لوست بایسکل ننداره،

د کتاب لوست بایسکل په اړه تازه جزیات، په بایسکل کې نوي ځانګړي نوښتونه، د جاوید امیرخېل په غږ د استاد حبیب الله رفیع صیب ترانه، د استاد گل پاچا الفت او ستر انسان اسحاق ننگیال شعرونه او عکسونه، د ډاکټر صیب محمد ابراهیم شینواري کتابونه، د استاد فاروق فردا، استاد علم گل سحر، ځوان شاعر اجمل او ژورنالیست تورمان، ځوان لیکوال او ژورنالیست ارش ننگیال و ځوانو هنرمند جاوید عابد د کتاب په اړه معقولي اوریدلي شئ.

#ډیر ژر»

ما د ادریس سیاوش غږ او خبرې نه وې اورېدلي. کله مې چې له شمشاد سره د ده د مرکې زبیرې واورېده، نو ورته تلوسه مې شوه چې خبرې یې واورم او له خبرو اورېدونه د ده د پوهې او مطالعې کچه مالومه کړم. کله مې چې د ده خبرې واورېدې او ولیدې، په ریښتیا ورته حیران او ډېر خوشاله شوم. ادریس سیاوش له خپل سن نه وړاندې پښه ایښې ده او داسې غږیږي لکه یو پوخ با مطالعې او د ستر ارمان لرونکی شخص. زه همدا اوس او همدلته د ده ټولې کورنۍ ته او په تېره د ده مشر ورور ښاغلي ارش ننگیال ته مبارکي وایم. دا د دوی د زحمتونو او تشویقونو پایله ده چې نن سیاوش د تلویزیون د کمري پر وړاندې داسې غږیږي لکه یو مشر او له ستونزو نه د خپل هیواد او خلکو د خلاصون له پاره د داسې لارې وړاندیز کوي چې نه وینه په کې تویری او نه هم د چا ژوند ته ګواښ متوجه کېږي چې هغه د تعلیم له لارې په مدرنه بڼه، په مینې سره د نوي نسل روزل دی. له شمشاد تلویزیون سره د ادریس سیاوش د **مرکې** غټ ټکي ما په قلم ولیکل، بیا مې په کمپیوټر کې ټیپ کړل او اوس یې له تاسو درنو لوستونکو سره شریکوم:

«کتاب لوست یوه ځانګړې فرهنگي موخه واله اداره ده چې غواړي په هیواد کې د کتاب لوستنې بهیر ته لاره اواره کړي. د دغې ادارې ارمان، د علم او پوهې له لارې، افغانستان وتلو پراوونو ته رسول دي. دغه ارمان ته رسېدل، د زدکړې فرهنگ خپراوي ته اړتیا لیدل کېږي. د کتاب لوست (اداره) ټول ملګري ژمنه لري چې د کتاب لوستنې رواجول، د غیر علمي فرهنگ له منځه وړل دی. مور ډاډه یو چې افغان زلمي به د کتابلوستنې او د فکري پیاوړتیا له لارې نړۍ ته خپل استعدادونه وښيي... مور دوی ته کتابونه او مینه ویشو. ډاډه یې چې له دغې لارې به د یوې روښانه راتلونکې زبیرې ولرو. راځئ له ټولو افغان نسلونو او هر انسان سره دا مرسته وکړو چې کتاب ولولي.»

د لغمان د رسنیو دفتر په یو خپره کړي **اعلامیه** کې د ادریس سیاوش د کارونو په باب داسې راغلي دي:

«زه به د هیواد په ګوټ ګوټ کې کلي په کلي، ښوونځي په ښوونځي افغان زلمیو او ماشومانو ته کتابونه، کتابچې او قلمونه ویشم.

دغه څرګندونې د کتاب لوست ټولني مسول محمد ادریس سیاوش د کتاب لوست بایسکل کمپاین د پیل په موخه په جوړه شوي غونډه کې وکړې، نوموړي وویل:

زه غواړم چې د یوه ځانګړي بایسکل په وسیله چې یو کوچنی کتابتون لري، په ټول افغانستان کې وګرځم، کلي په کلي، ښوونځي په ښوونځي افغان زلمیو او ماشومانو ته کتابونه، کتابچې او قلمونه ویشم او ترڅنګ یې غواړم چې د همدې لارې په هېواد کې د مطالعې د فرهنگ د پیاوړتیا او ودې لپاره رغښیز پیغامونه واستوم، څو افغان زلمي او ماشومان کتاب لوستنې ته مخه کړي.

په یادو مراسمو کې د اطلاعاتو او فرهنگ رییس فیضان الله پټان د ښاغلي سیاوش د نیک احساس د ستاینې ترڅنګ په خپلو خبرو کې وویل: افغانان د کتاب لوستنې لرغونې فرهنگ لري، بدبختانه چې تېرو څو لسيزو جګړو دغه فرهنگ ته ضربه ورسوله، اوس د خوښۍ ځای دی چې ګڼ شمېر ځوانان د کتاب لوستنې د فرهنگ د پیاوړتیا لپاره ملا تړلي ده او غواړي چې د کتاب لوستنې فرهنگ لمن یو ځل بیا په ټول هېواد کې وغوروي، زه د دغسې ځوانانو ملاتړی یم او له نورو ځوانانو څخه هم غواړم چې خپله کتاب ولولي او نور ته یې هم د کتاب لوستنې بلنه ورکړي. په غونډه کې یو شمېر نورو وینوالو هم د موضوع په اړه خبرې وکړې. له غونډې څخه وروسته د محمد ادریس سیاوش له لوري د کتاب لوست بایسکل کمپاین د روښان عالي لیسې څخه د کتابونو، کتابچو او قلمونو په ویشلو سره پیل شو چې دا لړۍ به ټول هېواد ته د نوموړي له لوري ترسره شي.

د پاڼو شمېره: له 3 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

۱۹/۹/۱۳۹۷

#دلغمان #ولایت #درسنیو #ااریکو #دفتر»

زه ډاډه یم چې:
د علم او پوهې له لارې افغانستان وتلو پراوونو ته د رسولو په پار که د کتاب ټولوني او کتاب ویشني په برخه کې د ادریس سیاوش او «کتاب لوست» ټولني هڅې په همدې مینې او جدیت سره روانې وي، نو په نږدې راتلونکې کې به د وطن د ابادۍ په خاطر، د پوهې او رڼا زېږې د وطن هر تیار گوټ ته ور رسېږي.

د نوي نسل د روزلو غورځنگ د نوي روزني
د بني پراختيا او غورېدا د هيلې تر څنگ،
ادريس سیاوش ته تانده ځواني او د
علم او پوهې له لارې افغانستان
وتلو پراوونو ته د رسولو
په کار کې بریا او
سرلوری غواړم!

پای

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې د لیکنیزې بڼې پازوالي د لیکوال په غاړه ده ، هيله من یو خپله لیکنه له رالیږلو مخکې په څیر و لولئ